



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 20.10.2024 TIME : 07.25 AM

പ്രധാന വാർത്തകൾ

- 1) പ്രധാനമന്ത്രി നരേന്ദ്രമോദി ഇന്ന് വാരാണസിയിൽ വിവിധ വികസന പദ്ധതികളുടെ ഉദ്ഘാടനം നിർവഹിക്കും.  
**Prime Minister Narendra Modi to inaugurate various development projects in Varanasi today.**
- 2) 'കർമ്മയോഗി സപ്താഹ്' - ദേശീയ പഠന വാരത്തിന് ന്യൂഡൽഹിയിൽ തുടക്കം കുറിച്ചു പ്രധാനമന്ത്രി നരേന്ദ്ര മോദി; വികസിത ഭാരതമെന്ന ലക്ഷ്യം കൈവരിക്കുന്നതിനുള്ള പ്രവർത്തന സംവിധാനങ്ങൾ മെച്ചപ്പെടുത്താൻ ദൗത്യം സഹായിക്കുമെന്ന് പ്രധാനമന്ത്രി.  
**Prime Minister Narendra Modi launches 'Karmayogi Saptah' in New Delhi; Says, it will improve working systems to achieve the goal of Viksit Bharat.**
- 3) ഝാർഖണ്ഡ് നിയമസഭാ തിരഞ്ഞെടുപ്പിനുള്ള 66 സ്ഥാനാർത്ഥികളുടെ പട്ടിക പ്രഖ്യാപിച്ചു ബിജെപി; I.N.D.I. സഖ്യത്തിന്റെ സീറ്റ് വിഭജനത്തിന് അന്തിമരൂപമായി.  
**BJP announces list of 66 candidates for Jharkhand Assembly Elections; I.N.D.I.A block finalises seat sharing in the state.**
- 4) സ്പോർട്സ് അതോറിറ്റി ഓഫ് ഇന്ത്യയുടെ, തിരുവനന്തപുരത്തെ നവീകരിച്ച ഗോൾഫ് കോഴ്സ് കേന്ദ്ര മന്ത്രി മൻസുഖ് മാണ്ടവ്യ ഇന്ന് ഉദ്ഘാടനം ചെയ്യും.  
**Union Minister Mansukh Mandavya to inaugurate the renovated golf course of Sports Authority of India, in Thiruvananthapuram today.**

---

5) സമൂഹങ്ങളെ രൂപപ്പെടുത്തുന്നതും ജീവിതനിലവാരം മെച്ചപ്പെടുത്തുന്നതും ലക്ഷ്യമിട്ട് ഇന്ന് ലോക സ്ഥിതിവിവരക്കണക്ക് ദിനം.

**World celebrate Statistics Day today, aiming to shape societies and improve quality of life.**

6) വനിതാ ട്വന്റി - 20 ലോകകപ്പ് ഫൈനലിൽ ഇന്ന് ന്യൂസിലൻഡ് ദക്ഷിണാഫ്രിക്കയെ നേരിടും.

**New Zealand to face South Africa in the Women's Twenty-20 World Cup final today.**



**HEADLINE – 1**

**PM TO VISIT VARANASI**

പ്രധാനമന്ത്രി നരേന്ദ്ര മോദി ഇന്ന് വാരാണസിയിൽ വിവിധ വികസന പദ്ധതികളുടെ ഉദ്ഘാടനം നിർവഹിക്കും. ആർ ജെ ശങ്കര കണ്ണാശുപത്രി ഉദ്ഘാടനം ചെയ്യുന്ന അദ്ദേഹം ലാൽ ബഹാദൂർ ശാസ്ത്രി അന്താരാഷ്ട്ര വിമാനത്താവളത്തിൽ പുതിയ ടെർമിനൽ, റൺവെ വിപുലീകരണം ഉൾപ്പെടെ 2,870 കോടി രൂപയുടെ വികസന പ്രവർത്തനങ്ങൾക്ക് തുടക്കം കുറിക്കും. ആഗ്ര വിമാനത്താവളത്തിൽ 570 കോടി രൂപ ചെലവിൽ നിർമ്മിക്കുന്ന New Civil Enclave ന് പ്രധാനമന്ത്രി തറക്കല്ലിടും. വാരാണസിയിലെ വിനോദ സഞ്ചാര മേഖലയിലെ നിരവധി വികസന പദ്ധതികൾക്കും ശ്രീ മോദി സമാരംഭം കുറിക്കും.



**PM - REWA AIRPORT**

മധ്യപ്രദേശിൽ പുതുതായി നിർമ്മിച്ച രേവ വിമാനത്താവളം പ്രധാനമന്ത്രി നരേന്ദ്ര മോദി ഇന്ന് വീഡിയോ കോൺഫറൻസിംഗിലൂടെ ഉദ്ഘാടനം ചെയ്യും. 450 കോടി രൂപ ചെലവിലാണ് മധ്യപ്രദേശിലെ ആറാമത്തെ വിമാനത്താവളമായ രേവയുടെ നിർമ്മാണം.



---

## **PM - RUSSIA**

16-ാമത് ബ്രിക്സ് ഉച്ചകോടിയിൽ പങ്കെടുക്കുന്നതിനായി പ്രധാനമന്ത്രി നരേന്ദ്ര മോദി ചൊവ്വാഴ്ച രാഷ്ട്ര സന്ദർശിക്കും. ബ്രസീൽ, റഷ്യ, ഇന്ത്യ, ചൈന, ദക്ഷിണാഫ്രിക്ക എന്നീ രാജ്യങ്ങളാണ് പങ്കെടുക്കുക. "സന്തുലിതമായ ആഗോള വികസനത്തിനായുള്ള ബഹുമുഖ ശാക്തീകരണം" എന്നതാണ് ഉച്ചകോടിയുടെ പ്രമേയം.



## **HEADLINE – 2**

### **KARMAYOGI - PM**

കർമ്മയോഗി സപ്താഹ് - ദേശീയ പഠന വാരത്തിന് പ്രധാനമന്ത്രി നരേന്ദ്ര മോദി ന്യൂഡൽഹിയിൽ തുടക്കം കുറിച്ചു. പഠന വാരത്തിലൂടെ ആർജ്ജിക്കുന്ന അറിവ് വികസിത ഭാരതം എന്ന ലക്ഷ്യം കൈവരിക്കാൻ സഹായിക്കുമെന്ന് പ്രധാനമന്ത്രി പറഞ്ഞു. പൗര കേന്ദ്രീകൃത സമീപനം പിൻ തുടർന്ന് നൂതന ആശയങ്ങൾ ആവിഷ്കരിക്കേണ്ടതിന്റെ ആവശ്യകത അദ്ദേഹം എടുത്തു പറഞ്ഞു. കേന്ദ്ര സർക്കാർ സർവ്വീസിലേക്ക് പുതുതായി പ്രവേശിക്കുന്നവരുടെ പ്രവർത്തന മികവ് വികസിപ്പിക്കുകയാണ് പരിപാടിയുടെ ലക്ഷ്യം. 2020 സെപ്റ്റംബറിലാണ് കേന്ദ്രസർക്കാർ കർമ്മയോഗി ദൗത്യം ആരംഭിച്ചത്.



### **JHARKHAND NEW DGP**

ത്യാർഖണ്ഡിന്റെ പുതിയ ഡിജിപിയായി , അജയ് സിംഗ് ചുമതലയേറ്റു. ചുമതലയിലുണ്ടായിരുന്ന DGP അനുരാഗ് ഗുപ്തയെ തൽസ്ഥാനത്തു നിന്ന് ഉടൻ നീക്കം ചെയ്യാൻ ത്യാർഖണ്ഡ് തിരഞ്ഞെടുപ്പ് കമ്മീഷൻ സർക്കാരിന് നിർദ്ദേശം നൽകിയിരുന്നു. മുൻ തിരഞ്ഞെടുപ്പുകളിൽ നടന്ന ക്രമക്കേടുകളുടെ പശ്ചാത്തലത്തിലാണ് ഗുപ്തയ്ക്കെതിരെയുള്ള നടപടി.



---

### HEADLINE – 3

#### JHARKHAND - INDIA BLOCK ALLIANCE

ത്യാർഖണ്ഡ് നിയമസഭ തെരഞ്ഞെടുപ്പിനുള്ള 66 സ്ഥാനാർത്ഥികളുടെ ആദ്യ പട്ടിക ബിജെപി പുറത്തിറക്കി. മുൻ മുഖ്യമന്ത്രിയും ബിജെപി സംസ്ഥാന അധ്യക്ഷനുമായ ബാബുലാൽ മറാണ്ടി, മുൻ മുഖ്യമന്ത്രി ചമ്പായി സോറൻ, സീത സോറൻ, ഗീത കോഡ, ഗീത ബൽമുച്ച, സി.പി. സിംഗ് തുടങ്ങിയവരാണ് പട്ടികയിലുള്ളത്. അതേസമയം, I.N.D.I. സഖ്യത്തിന്റെ സീറ്റ് വിഭജനം പൂർത്തിയായി. ത്യാർഖണ്ഡ് മുക്തി മോർച്ചയും കോൺഗ്രസും 70 സീറ്റുകളിൽ മത്സരിക്കും. ആർജെഡി, സിപിഎ - എംഎൽ കക്ഷികൾക്ക് 11 സീറ്റ് നൽകിയതായി ജെഎംഎം എക്സിക്യൂട്ടീവ് പ്രസിഡൻ്റ് ഹേമന്ത് സോൺ റാഞ്ചിയിൽ അറിയിച്ചു.



#### BY ELECTION - KERALA

കേരളത്തിൽ ഉപതിരഞ്ഞെടുപ്പിനുള്ള പ്രചാരണ പരിപാടികൾ സജീവമായി. എൽ.ഡി.എഫ്, യു.ഡി.എഫ്, എൻ.ഡി.എ സ്ഥാനാർത്ഥി നിർണ്ണയം പൂർത്തിയായതോടെ വയനാട് ലോക്സഭാ മണ്ഡലം, പാലക്കാട്, ചേലക്കര നിയമസഭാ മണ്ഡലങ്ങൾ എന്നിവിടങ്ങളിൽ തിരഞ്ഞെടുപ്പ് പ്രചാരണത്തിന് ചുടേറിയിരിക്കുകയാണ്.



#### CHELAKKARA BY ELECTION (INTRO)

സ്ഥാനാർത്ഥികളുടെ ചിത്രം തെളിഞ്ഞതോടെ ചേലക്കരയിൽ ഉപതിരഞ്ഞെടുപ്പ് പ്രചാരണം ഊർജ്ജിതമാക്കാനൊരുങ്ങി മുന്നണികൾ.

വിശദാംശങ്ങളുമായി ആകാശവാണി തൃശൂർ ജില്ലാ പ്രതിനിധി ഭരിതപ്രതാപ്.....

(വോയ്സ്)



### HEADLINE – 4

#### MANDAVYA - KERALA

സ്പോർട്സ് അതോറിറ്റി ഓഫ് ഇന്ത്യയുടെ തിരുവനന്തപുരം കവടിയാറിലെ നവീകരിച്ച ഗോൾഫ് കോഴ്സും, കാര്യവട്ടം LNCPE-

---

യിൽ പുതുതായി നിർമ്മിച്ച പെൺകുട്ടികളുടെ ഹോസ്റ്റലും കേന്ദ്ര മന്ത്രി മൻസുഖ് മാണ്ടവ്യ ഇന്ന് ഉദ്ഘാടനം ചെയ്യും. പരിപാടിയിൽ കേന്ദ്ര സഹമന്ത്രി സുരേഷ് ഗോപി അധ്യക്ഷത വഹിക്കും. മന്ത്രി വി. അബ്ദു റഹീമാൻ, പത്മശ്രീ കെ. എം. ബീന മോൾ, ഖേൽ രത്ന ജേതാവ് പത്മിനി തോമസ് തുടങ്ങിയവർ പങ്കെടുക്കും.



**MANDAVYA - EPFO**

ഇന്നലെ വൈകിട്ട് തിരുവനന്തപുരത്തെത്തിയ കേന്ദ്ര മന്ത്രി മൻസുഖ് മാണ്ടവ്യ പട്ടത്ത് ഇപിഎഫ്ഒ ഉദ്യോഗസ്ഥരുമായി കൂടിക്കാഴ്ച നടത്തി. കേരളത്തിലുടനീളം, ഗുണഭോക്താക്കൾക്കുള്ള സേവനങ്ങൾ വേഗത്തിലും കാര്യക്ഷമമായും ലഭ്യമാക്കുന്നതിനുള്ള മാർഗങ്ങൾ ചർച്ച ചെയ്തു.



**PRESIDENT VISIT**

ത്രിരാഷ്ട്ര ആഫ്രിക്കൻ സന്ദർശനം പൂർത്തിയാക്കി രാഷ്ട്രപതി ദ്രൗപദി മുർമു ന്യൂഡൽഹിയിലെത്തി. അൾജീരിയ, മൗറിറ്റാനിയ, മലാവി എന്നീ രാജ്യങ്ങളാണ് രാഷ്ട്രപതി സന്ദർശിച്ചത്. ആഫ്രിക്കൻ രാജ്യങ്ങളുമായുള്ള ഇന്ത്യയുടെ ചരിത്രപരമായ ബന്ധത്തിന് ആക്കം കൂട്ടുന്നതായിരുന്നു സന്ദർശനം. ഒരാഴ്ചത്തെ സന്ദർശനത്തിനിടെ മൂന്നു രാജ്യങ്ങളുടെയും നേതൃത്വവുമായി ഉഭയകക്ഷി ചർച്ചകൾ നടത്തിയ ശ്രീമതി മുർമു ഇന്ത്യൻ പ്രവാസികളുമായി ആശയവിനിമയം നടത്തുകയും ചെയ്തു.



**HEADLINE – 5**

**World Statistics Day**

ഇന്ന് ലോക സ്ഥിതിവിവരക്കണക്ക് ദിനം. സമൂഹങ്ങളെ രൂപപ്പെടുത്തുന്നതിലും ജീവിതനിലവാരം മെച്ചപ്പെടുത്തുന്നതിലും സ്ഥിതിവിവരക്കണക്കിന്റെ പ്രാധാന്യം ഉയർത്തിക്കാട്ടുന്നതിനായി അഞ്ച് വർഷത്തിലൊരിക്കലാണ് ദിനാചരണം സംഘടിപ്പിക്കുന്നത്. യു.എൻ പൊതുസഭ അംഗീകരിച്ച പ്രമേയത്തെ തുടർന്ന് 2010 ഒക്ടോബർ 20- നാണ് ആദ്യമായി ലോക സ്ഥിതിവിവരക്കണക്ക് ദിനം ആചരിച്ചത്. ദിനാചരണത്തോട് അനുബന്ധിച്ച് വിവിധ

---

രാജ്യങ്ങളിലെ സ്റ്റാറ്റിസ്റ്റിക്കൽ ഓഫീസുകൾ സെമിനാറുകളും ചർച്ചകളും സംഘടിപ്പിക്കും.



**PRADHAN- VISIT**

കേന്ദ്ര മന്ത്രി ധർമേന്ദ്ര പ്രധാൻ ഏഴ് ദിവസത്തെ സിംഗപൂർ, ഓസ്ട്രേലിയ സന്ദർശനത്തിനായി ഇന്ന് യാത്ര തിരിക്കും. സന്ദർശനത്തിന്റെ ആദ്യ പാദത്തിൽ സിംഗപൂരിൽ എത്തുന്ന അദ്ദേഹം ഇന്ത്യൻ സമൂഹവുമായി സംവദിക്കും. സിംഗപൂർ പ്രധാനമന്ത്രി, ഉപപ്രധാനമന്ത്രി മറ്റ് മുതിർന്ന നേതാക്കൾ തുടങ്ങിയവരുമായി ശ്രീ ധർമേന്ദ്ര പ്രധാൻ കൂടിക്കാഴ്ച നടത്തും. ഈ മാസം 23 ന് ഓസ്ട്രേലിയയിൽ എത്തുന്ന അദ്ദേഹം Australian International Education Conference - ൽ മുഖ്യപ്രഭാഷണം നടത്തും.



**NIRMALA MEXICO**

ഇന്ത്യയും മെക്സിക്കോയും തമ്മിലുള്ള സാമ്പത്തിക സഹകരണത്തിന് വിപുലമായ സാധ്യതകളാണുള്ളതെന്ന് കേന്ദ്രമന്ത്രി നിർമ്മല സീതാരാമൻ. ഔഷധ, നിർമ്മാണ, ഓട്ടോമോട്ടീവ് മേഖലകളിൽ ഉൾപ്പെടെ നിക്ഷേപത്തിനും, വളർച്ചയുമായി ധാരാളം അവസരങ്ങൾ രാജ്യത്തുണ്ടെന്നും കേന്ദ്രമന്ത്രി ചൂണ്ടിക്കാട്ടി. മെക്സിക്കോ സിറ്റിയിൽ ഇന്ത്യ-മെക്സിക്കോ വ്യാപാര-നിക്ഷേപ ഉച്ചകോടിയിൽ സംസാരിക്കുകയായിരുന്നു കേന്ദ്രമന്ത്രി.



**NITHIN GADKARI ( INTRO )**

മികച്ച റോഡുകൾ സൃഷ്ടിക്കുന്നതിൽ ലോക രാജ്യങ്ങളേക്കാൾ മുന്നിലെത്താനാണ് കേന്ദ്ര സർക്കാർ ലക്ഷ്യമിടുന്നതെന്ന് കേന്ദ്രമന്ത്രി നിതിൻ ഗഡ്കരി. റോഡ്, പാലം നിർമ്മാണം, ഇപിസി കരാർ നടപ്പാക്കൽ എന്നിവയിലെ പുതിയ പ്രവണതകളും സാങ്കേതികവിദ്യകളും എന്ന വിഷയത്തിൽ ഭോപ്പാലിൽ നടന്ന ദ്വിദിന സെമിനാർ ഉദ്ഘാടനം ചെയ്യുകയായിരുന്നു അദ്ദേഹം.

(ഹോൾഡ്)



---

## HEADLINE – 6

### WOMENS T20 WC FINAL

വനിതാ ട്വന്റി - 20 ക്രിക്കറ്റ് ലോകകപ്പ് ഫൈനലിൽ ഇന്ന് ന്യൂസിലൻഡ് ദക്ഷിണാഫ്രിക്കയെ നേരിടും. ഇന്ത്യൻ സമയം രാത്രി 07.30 നാണ് മത്സരം. സെമിഫൈനലിൽ ദക്ഷിണാഫ്രിക്ക ഓസ്ട്രേലിയയെയും ന്യൂസിലൻഡ് വെസ്റ്റ് ഇൻഡീസിനെയുമാണ് പരാജയപ്പെടുത്തിയത്.



### CRICKET TEST

ബംഗളൂരുവിൽ നടക്കുന്ന ഇന്ത്യ - ന്യൂസിലൻഡ് ടെസ്റ്റ് ക്രിക്കറ്റ് പരമ്പരയുടെ ആദ്യ മത്സരത്തിന്റെ രണ്ടാം ഇന്നിംഗ്സിൽ ഇന്ത്യ 462 റൺസിന് പുറത്തായി. ഇന്ന് അഞ്ചാം ദിനം മത്സരം പുനഃരാരംഭിക്കുമ്പോൾ ജയിക്കാൻ ന്യൂസിലൻഡിന് 107 റൺസ് കൂടി വേണം.



### HOCKEY

മലേഷ്യയിൽ നടക്കുന്ന 12 -ാമത് സുൽത്താൻ ഓഫ് ജോഹർ കപ്പ് പുരുഷ ഹോക്കി ജൂനിയർ വിഭാഗത്തിൽ ഇന്ത്യ ഇന്ന് ബ്രിട്ടനെ നേരിടും. ഉച്ചക്ക് 1.35 നാണ് മത്സരം. ഇന്നലെ ആദ്യ മത്സരത്തിൽ ജപ്പാനെ 4 - 2 എന്ന സ്കോറിനാണ് ഇന്ത്യ തോൽപ്പിച്ചത്. മലയാളിയായ പി ആർ ശ്രീജേഷാണ് ടീമിന്റെ പരിശീലകൻ.



### RAIN - KERALA

കേരളത്തിൽ അടുത്ത ഒരാഴ്ച ഇടിമിന്നലോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, ഇടുക്കി ജില്ലകളിൽ ഇന്ന് മഞ്ഞ ജാഗ്രത നൽകിയിട്ടുണ്ട്. കേരള തീരത്ത് ഇന്നും നാളെയും ഉയർന്ന തിരമാലയ്ക്കും കടലാക്രമണത്തിനും സാധ്യതയുള്ളതിനാൽ എല്ലാ തീരദേശ ജില്ലകളിലും ദേശീയ സമുദ്രസ്ഥിതിപഠന ഗവേഷണ കേന്ദ്രം ഓറഞ്ച് ജാഗ്രത നൽകി.

